

Sejrin 'l ura bħal qabru...
Fid-djar mietet is-sliema;
Min dineb jarga' jidneb
U ma jridx jaf b'indiema.

Kullfejn iddawwar wiċċek
Nies imberghna wi mqarrsa...
Theddid, tilwim f'kull kelma,
Saret tragedja l-farsa.

Min daħak daħka 'l bieraħ:
Il-lum sefghetlu sogħba,
Jara li l-ħajja kiefra
U li l-għaxa mhux logħba,

Għax bejn ġurnata u oħra
Jittawlu l-għaks u l-ġuħ,
U l-ħidma kulljum tonqos,
U ftit hemm ħobż merfugħ.

Frattant iż-żgħażaġħ tidħak;
L-imħabba saret sport...
Ix-xjuħ iħokku rashom,
Jgħidu li m'għandhomx tort,

U é-éfales kulljum tikber,
Min jorbot jarga' jħoll...
M'għandekx għax tghid lil għajrek:
"Habib, ara l-iskoll."

Fil-"business", fil-Pulitka
Gideb, tnassis bla qies...
Kollox arblu ta' Mejju,
Min tala' fuq sar nies:

U dak li jsir fié-ékejken
Isir aktar fil-kbir...
Din marda li tittieħed,
Tirkeb l-għani wil-fqir.

Qoxortu ħadd ma tesgħu,
Kullħadd jgħir għall-aħjar,
U ftit, ftit hawn min jaħseb,
Kif Alla jrid, fid-dar:

U l-marella tad-dinja
Tithabbell kull ma tmur,
Għax lil MIN jaf isewwi
In-nies bagħtitu jdur.

Imm'għandna l-ajruplani,
It-talkie, l-wajjerless ..
Evviva s-SEKLU tagħna,
Is-Seklu tal-progress!...

DUN KARM

La tigdibx

(Mill-Ingliż)

Żewġ ħaddiema mgewħa li kienu qegħdin ifittxu x-xogħol,
waslu nhar ta' ġimgħa f'rahal fejn kien iġhammar qassis tagħ-
na l-Insara, imsemmi għal tjubitu mal-fqar.

"Hawn ma nagħmlu xejn" qabeż qal wieħed minnhom
"jekk huwa jinduna li aħna Lhud, għalhekk jien ngħidlu li
jien nisrani."

"Aghmel kif trid, iżda jien ngħidlu s-sewwa" — wieġeb
l-iehor.

Ħabbtu l-bieb u talbu xi ħaġa tal-Karità.

Il-qassis saqsiehom min huma, wieħed wieġeb li hu Nisrani
u l-iehor li ma hux. Qalilhom jistennew xi ftit u dahal ġewwa.
Wara ftit ġie u ġieb miegħu żewġ sjetti; f'wieħed minnhom
kien hemm nofs tigieġa l-forn u l-iehor ftit ross mgħolli.
Lil dak li qal li huwa nisrani qallu: "Billi int Nisrani, il-
lum il-ġimgħa ma tniġġisx u jisgħobbija bil-bosta iżda ma
għandix ħaġ' oħra hlief dan ir-ross x'intik." Dar fuq l-iehor
u qallu: "Int, ġa ladarba m'intix magħna, naħseb li tista'
tiekol il-laħam, u newwillu s-sjett bit-tigieġa".

C. MICALLEF DECARO.